

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 68 (7629) | Серада, 19 красавіка 1944 г. | Цана 20 к.

VI СЕСІЯ ВЯРХОУНАГА СОВЕТА БССР. Спрэчкі па дакладу тав. П. К. Панамарэнка. Прамова Сакратара Палескага абкома КП(б) тав. П. А. Лявіцкага. Прамова сакратара Гомельскага гаркома КП(б) тав. Е. І. Барыкіна. Прамова дэпутата тав. І. Д. Вятрова. (2 стар.).

АД СОВЕТСКАГА ІНФОРМБЮРО. Аператыўная зводка за 18 красавіка. (1 стар.).

Пісьмо сакратара Касцюковіцкага РК КП(б) і старшыні райвыканкома таварышу Сталіну і аднаму таварышу Сталіна. (1 стар.).

ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА. Е. Чыгірынаў. — Вопыт скарасной апрацоўкі паяздоў. М. Табарыскі. — Цягу дадзім

у тэрмін. М. Белановіч. — Сувязісты Палесся за работай. (3 стар.).
Засеяны першыя гектары. (1 стар.).
Партызанскія навіны. (1 стар.).
Е. Садоўскі. — Гістарычны помнік ля вёскі Лясная. (4 стар.).
МІЖНАРОДНАЯ ІНФАРМАЦЫЯ. (4 стар.).

Адказны момант у барацьбе за высокі ўраджай

Вясна ўступіла ў свае правы. Стаіць добрае сонечнае надвор'е, на вялікіх прасторах падсохла глеба. Настаў час масавага выхаду ў поле, каб часнай самааддайнай працай змагацца за высокі наенны ўраджай.

Вялікі і адказны абавязак ляжыць на калгасным сялянстве абласцей і раёнаў нашай рэспублікі, вызваленых ад нямецка-фашысцкіх захопнікаў. Справа ў тым, што нямецкія нягоднікі ў час свайго рабаўнічага гаспадарання нанеслі вялікія разбурэнні. Яны вывезлі вялікую колькасць сельскагаспадарчага інвентара, коней, спалілі дзесяткі тысяч калгасных пабудов.

І зараз, калі калгаснае сялянства прыступае да палых работ, калі настаў адказны час барацьбы за высокі ўраджай, патрабна напружыць усе сілы, скарыстаць усе рэсурсы, каб у тэрмін справіцца з вясновай сяўбай, прывесці яе на высокім агратэхнічным узроўні.

Вясновая сяўба пачалася. Перадвыя калгасы Нараўлянскага, Камарыцкага раёнаў прыступілі ўжо да сяўбы ранніх зернавых. Калгас «Чырвоная пчола», Нараўлянскага раёна, засеяў звыш 70 гектараў. Калгас імені Фрунзе і «Дняпроўскі араты», Камарыцкага раёна, таксама прыступілі да сяўбы.

Не ўпусціць час, правесці вясновую сяўбу ў самыя спысцыя тэрміны — вось баявая задача, на вырашэнне якой ўсе свае сілы павінны адаць кожны калгаснік і калгасніца.

Поспех правядзення сяўбы будзе залежаць ад таго, колькі эфектыўна будзе скарыстана цягавая сіла. У сілу склаўшыся абставіны вайны і нямецкай акупацыі ў калгаснай вёсцы стала значна менш коней і механізаванай сілы — трактараў. Машина-трактарныя станцыі, іх кіраўнікі павінны праявіць максімум увагі да таго, каб кожны трактар працаваў на поўную магутнасць, каб не было ніякіх перабояў у дастаўцы да трактара гаручага, змазачнага, вады і ўсяго неабходнага. Увесь трактарны парк павінен працаваць на поўную магутнасць! Кожны трактарыст павінен быць прасякнуты адной думкай — зрабіць як мага больш, каб работа была самая высокакасная.

Засеяны першыя гектары

МОЗЫР. (Па тэлефону ад нашага нр.). У радзе раёнаў Палескага абласці пачаліся палывыя работы. Адны з першых выехалі ў поле калгасы Хойніцкага раёна. Тут ужо ўзарана 50 гектараў і засеяны ячменем 32 гектары, ільвом — 2 гектары.

Велізарную ролю ў хуткім правядзенні вясновай сяўбы адыгрываюць і адыгрывае конь. Вось чаму кожны кіраўнік калгаса, кожны калгаснік павінен клапаціцца аб тым, каб своєчасова накарміць, даглядаць каня і скарыстаць яго на палых работах з найбольшай эфектыўнасцю.

Вясновая сяўба — самы адказны перыяд у барацьбе за высокі ўраджай. Ад таго, як будзе падрыхтавана глеба, як угноена, якім насеннем пасееш і ў якіх тэрмінах, — залежыць лёс ураджаю. Значыць, у кожным калгасе, прыступаючы да вясновай сяўбы, уся ўвагу трэба адаць на якасць палых работ, на высокую агратэхніку, а гэта азначае, што ўвесь комплекс агратэхнічных мерапрыемстваў патрабна праводзіць старанна, па-гаспадарску.

Вялікую дапамогу ў правядзенні вясновай сяўбы павінны аказаць спецыялісты сельскай гаспадаркі — аграномы. Яны зараз, як ніколі, павінны ўсе свае веды адаць на службу барацьбы за высокі ўраджай, яны сваімі парадамі, ведамі павінны вучыць, дапамагаць калгаснаму сялянству вырашчыць багаты, ваенны ўраджай.

У момант, калі калгаснае сялянства нашай рэспублікі ўступае ў масавую вясновую сяўбу, з франтоў Айчыннай вайны штодзень паступаюць весткі, якія радуюць сэрца кожнага савецкага чалавека. Чырвоная Армія крок за крокам ачышчае савецкую зямлю ад гітлераўскіх ордаў. Недалёка той час, калі поўнасцю будзе ачышчаны Крым, наша сестра Украіна. Недалёка час, калі наша беларуская і ўся савецкая зямля поўнасцю пазбавіцца іх нямецкіх акупантаў.

Уступаючы ў вясновую сяўбу, кожны калгаснік і калгасніца, кожны работнік сельскай гаспадаркі ўсе свае думкі, волю, энергію павінны накіраваць да адной мэты — правесці вясновую сяўбу ў спысцыя тэрміны, на добра апрацаванай і ўгноенай глебе, насеннем самай высокай якасці. Гэтым даб'ёмся высокага ўраджаю, хутчэй залечым раны, нанесеныя нямецкімі разбойнікамі. Гэтым дапаможам нашай Чырвонай Арміі хутка і канчаткова разграміць і выгнаць нямецкіх захопнікаў з нашай роднай савецкай зямлі.

Ад Савецкага Інформбюро

АПЕРАТЫўНАЯ ЗВОДКА ЗА 18 КРАСАВІКА

На працягу 18 красавіка на ўсход ад горада СТАНІСЛАЎ нашы войскі адбілі атакі пяхоты і танкаў праціўніка і нанеслі яму вялікія страты ў мывой сіле і тэхніцы.

На СЕВАСТОПАЛЬСКІМ напрамку нашы войскі, зламаўшы супраціўленне праціўніка, авалодалі раённым цэнтрам КРЫМА горадам БАЛАНЛАВА, а таксама з баямі занялі насялёныя пункты АЛСУ, КАМАРП, КАДЫКОУКА, КУЧУН-МУСКОМ'Я, БАЦІЛІМАН.

На другіх участках фронта — пошукі разведчыкаў.

На працягу 17 красавіка нашы войскі на ўсіх франтах падбілі і знішчылі 21 нямецкі танк. У паветраных баях і агнём знішчэння артылерыі збіта 36 самалётаў праціўніка.

У ноч на 18 красавіка наша авіяцыя далейшае дваяння зрабіла масіраваны налёт на чыгуначны вузёл і марскі порт Канстанца (Румынія). У выніку бомбардыроўкі ўзніклі шматлікі панары. У парту і на чыгуначным вузле нагляданнем адзначана некалькі моцных выбухаў.

Адзін наш самалёт не вярнуўся на свой аэрадром.

МАСЕВА, КРЭМЛЬ

Таварышу СТАЛІНУ

Дарагі Іосіф Вісарыявіч!

Радасныя дні перажываюць працоўныя Касцюковіцкага раёна ў сувязі з паспяховым наступленнем нашых войск на ўсёму фронту ад берагоў Фінскага заліва да Чорнага мора.

Прайшло 6 месяцаў, як доблесная Чырвоная Армія вызваліла наш раён ад фашысцкага гнёту. За гэты час намі адноўлены 155 калгасаў, 4 МТС, якія па-баявому рыхтуюцца зараз да першай вясновай сяўбы на вызваленай зямлі. Упартай работай працоўных у раёне адноўлены: промкамбінат, электрастанцыя, спірт-завод, скурзавод, два паравыя млыны, швейная і шавецкая майстэрні. Для дзяцей адкрыты 83 школы. У раёне працуюць 2 больницы, 2 амбулаторыі, 17 медпунктаў.

Натхнёны Вашым гістарычным загадам аб 26-й гадавіне Чырвонай Арміі і поўныя найвялікшага жадання наблізіць час поўнага разгрому нямецка-фашысцкіх захопнікаў, працоўныя Касцюковіцкага раёна, БССР, унеслі са сваіх асабістых зберажэнняў у фонд Дзяржаўнага Камітэта Абароны 411.000 рублёў на пабудову танкавай калоны «Беларускі калгаснік». Збор сродкаў працягваецца.

Танкі, пабудаваныя на ўнесеныя намі грошы, просім перадаць той часці, якая вызваліла наш раён.

Няхай грозныя танкі, пабудаваныя на нашы грошы, базлітася на б'юць ненавіснага ворага да поўнага яго знішчэння.

Жадаем Вам добрага здароўя і доўга, доўга жыць на радасць нам, на страх ворагам.

Сакратар Касцюковіцкага райкома КП(б)Б
Магілёўскай абласці Васіль Іванавіч СЫРАМЯТНІКАЎ.

Старшыня райсовета дэпутатаў працоўных
Андрэй Янаўлевіч САЛАУЕЎ.

21 сакавіка 1944 года.

КАСЦЮКОВІЧЫ, МАГІЛЕўСКАЯ ОБЛАСЦІ

Сакратару Касцюковіцкага РК КП(б)Б
тав. СЫРАМЯТНІКАЎУ

Старшыні райсовета дэпутатаў працоўных
тав. САЛАУЕЎУ

Перадайце працоўным Касцюковіцкага раёна, якія сабралі 411.000 рублёў на пабудову танкавай калоны «Беларускі калгаснік», маё брацкае прывітанне і падзяку Чырвонай Арміі.

Жаданне працоўных раёна будзе выканана.

І. СТАЛІН.

Перадавая трактарная брыгада

КЛІМАВІЧЫ, 18 красавіка. (БЕЛТА). Брыгада, якой кіруе тав. Вятроў, дзіцяца перадавай у Раднянскай МТС. Брыгада паспяхова закончыла ремонт сваіх трактараў і прыгатавала інвентар.

ра. Многа клопатаў у паспяховым правядзенні ремонту праявіў старэйшы трактарыст А. Д. Ігнацьеў. Ён асабіста адрамантаваў два трактары і навуцкі працаваў на іх двух трактарыстаў.

Партызанскія навіны

Вялікая група нямецка-фашысцкіх войск 8 красавіка награнула на адну з вёсак Мінскай абласці з мэтай абрабавання насельніцтва. Партызаны камсамольска-маладзёжнага атрада далі грабежнікам бой. У выніку двухгадзіннага бою гітлераўцы былі выбіты з паселішча. Вораг страціў 15 чалавек забітымі і параненымі. Адзін афіцэр захоплены ў палон. Партызанам дасталіся трафей: дзве аўтаматычныя гарматы і 300 снарадаў да іх, кулямёт і іншая зброя.

Нястомную барацьбу з нева-вісенымі нямецкімі акупантамі вядуць народныя месціцы пад камандаваннем таварыша К., якія дзейнічаюць у Баранавіцкай абласці. Аб гэтым яскрава сведчаць вытрымкі з баявога даўлення за апошнія 10 дзён сакавіка, якія мы друкуем ніжэй.

19 і 20 сакавіка. На чыгунцы В.—Л. з супрацьтанкавых ружжаў абстрэлі чыгуначныя эшалоны ворага. Выведзены са строю тры паравозы.

25 сакавіка. Атрымана данясенне, што 18 і 22 сакавіка ў раёне мястэчка Д. падарваны тры аўтамашыны ворага. Забіта 17 гітлераўскіх салдат, спалена 8 бочак з бензінам.

28 сакавіка. У раёне пасялёнага пункта С. з засады забіта 9 нямецка-фашысцкіх салдат. На чыгунцы з супрацьтанкавага ружжа абстрэлі эшалон ворага. Выведзены са строю паравоз.

29 сакавіка. На чыгунцы Л.—Б. падарваны эшалон ворага. Разбіты і пашкоджаны паравоз, 2 платформы і 2 вагоны з жывой сілай.

30 сакавіка. На чыгунцы Л.—Б. падарваны воінскі эшалон ворага. Вынікі крушэння ўдакладняюцца. У раёне насялёнага пункта Д. падарваны дзве аўтамашыны. Паранены 3 нямецкія салдаты.

КОМСАМОЛЬСКА-МАЛАДЗЕЖНАЯ ЗМЕНА ВАЛЕНЦЫНЫ ШУМАКОВАЙ

БУДА-КАШАЛЕВА, 18 красавіка. (БЕЛТА). Па-франтавому працуе на чыгуначнай станцыі камсамольска-маладзёжная змена, якую ўзначальвае старэйшая аглядчык вагонаў камсамолка Валенціна Шумакова. Замест 11 чалавек, у змене працуе толькі 7. Змена паспяхова перавыконвае свае заданні. Адрамантавана звыш свай асноўнай работы многа вагонаў. Змена вырабіла 1.508 запасных частак.

За дасягнутыя поспехі калектыву змены Валенціны Шумакавай аб'яўлена падзяка і аб яе справах з'явіліся запісы ў кнізе падарункаў маці-Радзіме.

VI сесія Вярхоўнага Савета БССР

Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова сакратара Палескага абкома КП(б)Б тав. П. А. Лявickaга

Таварышы дэпутаты!

Па закліку вялікага Сталіна, людзі Савецкай Беларусі з першых дзён вайны ўзняліся на барацьбу з нямецкімі захопнікамі, адстойваючы чэсьць, свабоду і незалежнасць сваёй Радзімы.

У акупіраваных раёнах Палескай абласці партызаны і партызанкі наносілі удары па камунікацыйных ворагах, разбураючы яго тылы і ўсімі сіламі дапамагалі Чырвонай Арміі. Толькі за студзень і люты 1944 года партызанамі і партызанкамі Палесся ўзарвана і пушчана пад адкос 63 нямецка-фашысцкія эшалоны з жывой сілай, тэхнікай і боепрыпасамі, разбіта 52 паравозы, 438 вагонаў, падбіта і ўзарвана 33 танкі, 206 аўтамабіляў. Пад абломкамі разбітых вагонаў і ў баях з праціўнікам забіта 3.862 і паранена 2.316 нямецкіх салдат і афіцэраў. Вызвалена больш 3.000 савецкіх грамадзян, якіх немцы гналі на катаргу ў Германію.

За час свайго дэкага разгулу і сваволі немцы зрабілі вялікія разбурэнні ў гарадах і сёлах і нанеслі цяжкія фізічныя і духоўныя раны насельніцтву нашай абласці. Толькі па групе раёнаў абласці поўнасьцю знішчана і ператворана ў паялышчы: вёсак—298, грамадскіх пабудов усіх відаў—6.588, пабудов асабістага карыстання калгаснікаў—35.902, шкоў—206. Разбурана 200 прамысловых прадпрыемстваў. Гітлераўскія банды знішчылі і пагналі на катаргу ў Германію звыш 200 тысяч чалавек.

Прамова сакратара Гомельскага гаркома КП(б)Б тав. Е. І. Барыкіна

Таварышы дэпутаты! Напад нямецка-фашысцкіх захопнікаў на нашу Радзіму беларускі народ сустраў магутным адпорам. З першых дзён акупацыі Гомельскай абласці і да моманту яе вызвалення немцы ніводнага дня не адчувалі сябе тут супакойна. Адрываў і пасля адыходу Чырвонай Арміі на Чарнігаўскім шасе пачалі ўздытаць у паветра варожыя аўтамабілі, а ў самым Гомелі—дыверсіі следвалі адна за другой.

Наш Цэнтральны Камітэт партыі і асабіста таварыш Панамарэнка ўсімі магчымымі сродкамі паўсёдня аказвалі нам дапамогу. За гэта партызаны Гомельшчыны, як я думаю, і ўсе партызаны Беларусі выносяць таварышу Панамарэнка шчырую падзяку. (Апладысменты).

Мы не адчувалі сябе адарванымі таму, што наш Вярхоўны Галоўнакамандуючы таварыш Сталін ніколі не забываў аб нас. Вялікі правадыр вучыў і выходзіў Чырвоную Армію, ён вучыў, выходзіў і падтрымліваў нас, партызан. Адно слова прывітання партызанам і партызанкам нашага правадыра ў яго загадах натхняла нас. Кожны народны меціўца, баец ці камандзір гатовы былі ў любую мінуту жыццё аддаць за таварыша Сталіна, за Радзіму.

Пасля злучэння з Чырвонай Арміяй 17 лістапада Гомельскае

Прамовы друкуюцца па скарочанай стэнаграме.

У параўнальна кароткі перыяд пасля вызвалення ад нямецкіх захопнікаў у раёнах нашай абласці прароблена вялікая праца па аднаўленню разбураных МТС, калгасаў, прадпрыемстваў і ўстаноў.



У вызваленых раёнах створана 10 МТС. Яны забяспечаны трактарыстамі, брыгадзірамі і механікамі. Адноўлена 569 калгасаў, у якіх абраны праўленні, старшыні, рэвізійныя камісіі, вылучаны брыгадзіры, створаны вытворчыя брыгады. Праведзена вялікая праца па ўліку і збору ўпалеўшай ад нямецкіх акупантаў маёмасці.

Зараз адноўлена і працуе 58 прамыслова-саматужных арцелей і майстэрняў, 10 паравых млыноў, 15 крупарушак, 5 электрастанцый, 4 райпромкомбінаты. Заканчваецца аднаўленне Іхавіцкага лесазавада, прыступіла да працы мэблевая фабрыка «Профінтэр».



Злучэнне перадала Чырвонай Арміі тэрыторыю партызанскай зоны каля 800 квадратных кілометраў з дзесяткамі насялёных пунктаў.

Зараз, таварышы дэпутаты, перад гомельчанамі стаіць задача ўзняць з руін наш любімы горад.

Зараз выдзецца надрыхтоўчая работа да аднаўлення горада, распрацаваны планы атрымання і выкарыстання будаўнічага матэрыялу з разбураных будынкаў, патрэбнасці рабочай сілы і г. д.

таксама адноўлена малая гарадская электрастанцыя і вадаправод у горадзе Мозыры. З адноўленых ганчарных заводаў на базар паступаюць жбаны, гаршкі, кружкі і іншыя пасуда. Арганізаваны выбар грабёнак.

Я прашу сесію звярнуць увагу наркамата лясной прамысловасці і наркамата харчовай прамысловасці на неабходнасць хуткага завозу эвакуіраванага з гэтых прадпрыемстваў абсталявання, перш за ўсё турбіны для аднаўлення новай электрастанцыі.

У нашай абласці прадстаіць выключна вялікая работа па будаўніцтву дамоў для калгаснікаў. У адным толькі Лельчыцкім раёне нам трэба аднавіць звыш 6.000 жыллёвых дамоў. У гэтым раёне засталася толькі 22 драўляныя дамы — у вёсцы Дубніцкая. Да будаўніцтва калгасных дамоў у асобных раёнах абласці прыступлена ўжо. У Васілевіцкім і Лельчыцкім раёнах адбудавана 377 новых і адноўлена 1.086 дамоў калгаснікаў.

Працоўныя нашай абласці ад малага да старага пойдуць на тэрыторыю і пачэсную працу, прыкладуць усе свае сілы і кмі-васць у справе хутэйшага аднаўлення народнай гаспадаркі, а стала быць, і аказанне дапамогі нашай Чырвонай Арміі.

У гэтай вялікай плённай працы на падвігі нас натхняе вобраз нашага бацькі і настаўніка вялікага Сталіна.

Нашаму роднаму Сталіну—слава! (Працяглыя апладысменты).

Насельніцтва горада з вялікім энтузіязмам уключаецца ў работу па надрыхтоўцы да аднаўлення прадпрыемстваў і іншых аб'ектаў. На пачыну сталінградцаў у нас створана 12 чаркасаўскіх рыгяд, якія прыступілі ўжо да аботы.

Комсамольцы Днепра-Дзвінскага гараходства 16 сакавіка праявілі выдатную ініцыятыву: адпрацаваць 2 гадзіны пасля асноўнага рабочага дня на разборцы цэглы і разбураных будынкаў. Гэты пачын падхоплены ўжо школьнікамі старэйшых класаў, якія таксама выходзяць на працу ў горадзе ў вольны ад вучобы час.

У падзяку Чырвонай Арміі за вызваленне Гомеля працоўныя нашага горада сабралі ўжо 3.000.000 рублёў на танкавую калону «Гомель». Збор сродкаў працягваецца.

Працоўныя Гомеля і ў далейшым прыкладуць усе сілы да таго, каб аказаць усямерную дапамогу Чырвонай Арміі і за самы кароткі тэрмін адрадаіць наш цудоўны Гомель.

Няхай жыве вялікі палкаводзец, наш правадыр і друг Маршал Савецкага Саюза таварыш Сталін! (Апладысменты).

Прамова дэпутата тав. І. Д. Вятрова

Таварышы дэпутаты! Прадоўжыць раёнаў Палескай абласці, якія яшчэ знаходзяцца пад гнётам фашысцкай акупацыі, даручылі мне перадаць Вам, гераічнай Чырвонай Арміі, камуністычнай партыі большавікоў і любімаму



правадыру народаў таварышу Сталіну шчырае прывітанне. (Працяглыя апладысменты).

Нямецка-фашысцкія нягоднікі вынішчаюць мірных жыхараў акупіраванай Беларусі.

У сакавіку 1942 года ў Окцябрскім раёне немцы поўнасьцю спалілі 30 вёсак. Толькі за 4 дні немцамі павешана, забіта і спалена больш 5.000 мірнага насельніцтва ў асноўным жанчын, дзяцей і старых.

У раённым цэнтры Карпілаўка фашысты загналі ў калгасныя і школьныя будынкі 608 чалавек мірных жыхараў і там спалілі іх. У вёсках Кавалі, Лаўстыкі спалена 845 чалавек. Брацкія магілы закатаваных нашых братоў і сёстраў цалкам пакрываюць увесь Окцябрскі раён. У чэрвені 1942 года гітлераўскія банды ў Ельскім раёне спалілі больш 15 вёсак. Было забіта і спалена да 10.000 мірнага насельніцтва.

У канцы чэрвеня 1943 года фашысцкія галаварэзы прадпрынялі супроць партызан Лельчыцкага, Мозырскага, Ельскага, Тураўскага і Петрыкаўскага раёнаў вялікую карную экспедыцыю часцей войск СС, сілаю да 40 тысяч салдат, узброеных артылерыяй, танкамі і самалётамі.

Асабліваму спусташэнню, як зусім правільна адзначыў у сваім дакладзе Старшыня Савета Народных Камісараў БССР тав. Панамарэнка, падвержаны Лельчыцкі раён. Тут па сутнасці ўсе насялёныя пункты і ўвесь раён ператворан у пустычу. Тут знішчана больш 10.000 чалавек мірнага насельніцтва.

Грыгорыю Шведу немцы адрэзалі вушы, выкруцілі рукі, садралі скуру і затым спалілі яго на кастры. 78-гадовай Хрысціне Варановіч, з мястэчка Лельчыцы, распаролі живот і садралі на галаве скуру. 4-гадовай Зіне Сіцюк, з вёскі Ручное, немцы тапаром адсеклі галаву. У раёне спалена 10 паркваў. У вёсцы Старае Сяло царква спалена разам са свяшчэннікам. У вёсцы Лепляны па загаду нямецкага афіцэра царква была спалена разам з верую-

чымі, якія знаходзіліся там.

Такім-жа катаваннем і пакутам было падвергнута насельніцтва Ельскага, Мозырскага, Тураўскага, Петрыкаўскага і іншых раёнаў абласці.

Таварышы дэпутаты! Узброеная барацьба працоўных Палесся супроць фашысцкіх захопнікаў пачалася з першых дзён акупацыі. Першыя партызанскія атрады былі створаны яшчэ ў чэрвені 1941 года.

Да кастрычніка — лістапада 1943 года ў абласці ўжо дзейнічала 106 партызанскіх атрадаў, якія аб'ядналі да 30 тысяч чалавек.

Партызаны Палесся ўтрымлівалі да прыходу Чырвонай Арміі без малага 3/4 тэрыторыі Палескай абласці.

Партызанскія атрады паралізавалі і часам утрымлівалі важныя камунікацыйныя ворагі — чыгуначныя і грунтовыя дарогі.

У выніку дзейнасці партызан многія чыгуначныя лініі тыдзямі бяздзейнічалі. Толькі за адзін год з лютага 1943 года па сакавік 1944 года партызаны Палесся пусцілі пад адкос і абстралялі 1.000 варожых эшалонаў з жывой сілай, тэхнікай і боепрыпасамі. Партызаны знішчылі звыш 30.000 салдат і афіцэраў праціўніка, узарвалі і спалілі больш 600 бронемашын і аўтамабіляў з жывой сілай і боепрыпасамі, узарвалі 50.000 чыгуначных рэк, разбурылі 250 кілометраў чыгуначнага палатна, спалілі сотні мастоў на чыгунках, шасейных і грунтовых дарогах, разбурылі больш 100 кілометраў ліній сувязі, разграмілі звыш 80 нямецкіх гарнізонаў, знішчылі 50 танкаў, збілі 15 нямецкіх самалётаў. Пад абаронай партызан знаходзілася больш 200 тысяч мірнага насельніцтва. У сучасны момант пад абаронай партызан знаходзіцца больш 80 тысяч мірнага насельніцтва.

Таварышы дэпутаты! Перад намі стаіць выключна важныя задачы па аднаўленню нашай народнай гаспадаркі, разбуранай нямецкімі захопнікамі. Выкананне гэтых задач патрабуе вялікага напружання сіл і дакладнага аперацыйнага кіраўніцтва з боку нашых наркаматаў, а таксама выканкамаў абласных, раённых і мясцовых Саветаў дэпутатаў працоўных. Я лічу, што асобныя наркаматы, і ў першую чаргу наркамат мясцовай прамысловасці, мелі поўную магчымасць зрабіць значна больш, выкарыстоўваючы наяўныя мясцовыя рэсурсы.

Спатрэбіцца многа напружання працы для аднаўлення разбуранай нямецкімі захопнікамі нашай сацыялістычнай гаспадаркі. Мы ўпэўнены і ведаем, што беларускі народ зробіць усё, каб наблізіць дзень, калі наша гераічная Чырвоная Армія, пад кіраўніцтвам вялікага Сталіна, канчаткова разгроміць нямецка-фашысцкіх захопнікаў і поўнасьцю ачысціць усю савецкую зямлю ад фашысцкіх акупантаў.

Няхай жыве вялікі правадыр народаў, геніяльны палкаводзец краіны сацыялізма, наш дарогі і любімы таварыш Сталін! (Бурныя апладысменты).

ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА

Вопыт скарасной апрацоўкі паяздоў

Уключыўшыся ў перадамайскае сацыялістычнае спаборніцтва, калектыв нашай станцыі ўзяў канкрэтны абавязальства па скарасной апрацоўцы паяздоў і скараснаму прастой вагонаў. Гэты абавязальства выконвацца. Раскажу, як мы гэта дабіліся.

На скрыжаванне паяздоў у нас затрачвалася раней да поўгадзіны, а іншы раз і больш. Я заняўся вывучэннем магчымасцей. Аказваецца, работа па пропуску паяздоў была арганізавана няправільна. Дзяжурныя сустракалі паязды ля самай станцыі. Многа часу затрачвалася на абмен жэла і перапрацу маршрута.

Я сам стаў на дзяжурства і за сваю змену ні аднаго паязда не трымаў на скрыжаванні больш трох мінут. На абмен жэламі не затрачваў і адной хвіліны. На гэтую метад адрозніваў пачаў працаваць дзяжурны на станцыі тав. Старавойтаў, які дабіўся такіх-жа вынікаў. Ён сустракае паязд на ўваходных стрэлках і на хад робіць абмен жэламі, затрачваючы на гэта менш хвілін. Тут жа пад яго наглядом стрэлчак хутка перапрацаваў маршрут для сустрачнага паязда. У выніку пропуск паяздоў на скрыжаванні паскорыўся самае малае ў дзесяць разоў.

Тав. Старавойтаў з'явіўся таксама ініцыятарам спаборніцтва за

зніжэнне прастой вагонаў пад грузавымі аперациямі. Ён загадаў даведвацца ў дыспетчара, які груз і калі павінен прыбыць, потым часта спраўляецца, як ідуць вагоны з гэтым грузам, ці не змяніўся час іх прыбыцця.

Добра ведаючы падыход груза, ён своєчасна папярэджвае кліенту аб неабходнасці падрыхтавацца да выгрузкі або пагрузкі паражняку, дакладна дамаўляецца аб месцы грузавых работ, а потым кантралюе кліента, як той рыхтуе рабочую сілу. Калі ёсць магчымасць, тав. Старавойтаў сам выходзіць на месца пагрузкі і дапамагае кліенту ў расстаноўцы рабочай сілы, у арганізацыі выгрузкі, або пагрузкі. Калі дзяжурны не мае гэтай магчымасці, на дапамогу яму прыходжу я.

Для таго, каб паскорыць усе аперцыі, мы мабілізуем на скарасную апрацоўку вагонаў увес калектыв змены — грузчыкаў, вагаўшчыкоў, аператараў і другіх. Каб паскорыць прычэпку ўжо разгружаных або пагружаных вагонаў, уручную падганяем вагоны да канечнага слупка. Такім чынам, ніколі не ператрымліваем абортных паяздоў.

Змена тав. Старавойтава заняла ў перадамайскім спаборніцтве першае месца. Прастой мясцовых вагонаў яна давала да 6 гадзін, пры норме 10.

Выдатна працуе старшы стрэлчак Кандрат Мацвеевіч Грэбен. Бацька трох франтавікоў і дачкі-партызанкі, закатаванай нямецкімі душугубамі, ён таксама, як і яго дзеці, самааддана выконвае свой абавязак перад Радзімай, паказвае прыклады высокай дысцыплінаванасці і працоўнага гераізму. Яго стрэлкі заўсёды ва ўзорным становішчы. Ён дакладна і хутка рыхтуе маршруты. У час маневраў, умела і лоўка, нягледзячы на свой пажылы ўзрост, займае спячкі.

Як вопытны стрэлчак, які 40 год працуе на транспарце, Кандрат Мацвеевіч перадае свой вопыт моладзі. У вольны ад работы час ён зрабіў для стрэлчанага паста жалезную рыдлёўку, 6 штук шпальных падкладак, 200 штук мецел.

Усталёўваючы воіскавую дысцыпліну, разгортваючы масава-палітычную работу і тэхнічную вучобу, мы дабіліся дружнай і зладжанай работы. За тры месяцы мы не маем ніводнага вышадку браку і парушэння дысцыпліны. Калі раней мы толькі выкопвалі вытворчыя паказальнікі, дык у перадамайскім спаборніцтве дабіліся іх перавыканання.

Е. ЧЫГРЫНАУ,
начальнік станцыі Добруш.

Жалобны мітынг у Кіеве, прысвечаны памяці Н. Ф. Ватуціна

КІЕВ, 17 красавіка. (ТАСС). Тры дні працоўныя сталіцы Украіны развіваліся з нябожчыкам — генералам арміі Н. Ф. Ватуціным. Бясчымым патокам з раніцы да вечара ішоў народ ля труны, аддаючы апошні доўг аднаму з самых слаўных сталінскіх палкаводцаў.

Вакол пастамента з труною мноства вяноў. На адным з іх напісана: «Палкаводцу Ватуціну — ад Сталіна і афіцэраў Генеральнага Штаба». Побач з ім — вянок з надпісам: «Ад Саўнаркома СССР і ЦК ВКП(б)», вянок ЦК ВКП(б) і Саўнаркома Украіны, Вяроўнага Савета УССР, Акадэміі Навук і іншых. Прыслалі вянок баявыя сябры і саратнікі нябожчыка — Маршалы Савецкага Саюза Жукаў і Коней. Дэлегацыя 1-га Украінскага фронту, усклаўшы вянок, несла па працягу двух дзён ганаровую варту ля труны. Роўна ў 16 гадзін пахавальная працэсія рушыць у напрамку да Марыінскага парка.

Нізка апускаюцца сцягі над свежай магілай. Ля падножжа трыбуны ўстаноўлена труна. У дакладным страў застылі шарангі аўтаматчыкаў — гвардзейцаў-орданосцаў. Каля 125.000 кіеўлян сабраліся ля маты. Над самым Дняпром, на гары Векавой, адкуль далёка бачны баявыя шляхі, па якіх генерал Ватуцін вёў свае

арміі на штурм Кіева, будзе пахаваны яго прах. Старажытная ўкраінская зямля прыме ў сваё ўлонне слаўнага палкаводца, які аддаў жыццё за яе вызваленне. Далёка разносіць вецер гукі жалобнага марша.

У 17 гадзін пачынаецца жалобны мітынг. На трыбуну ўзнікаюць т. Хрушчоў, Каротчанка, Карніца, Голікаў, Бажан, Герасіменка, Сярдзюк, Алейнік і акадэмік Грышко. Тав. Сярдзюк прадастаўляе слова ад Саўнаркома СССР і ЦК ВКП(б), ад Саўнаркома УССР і ЦК ВКП(б) тав. Н. С. Хрушчоў.

На жалобным мітынгу выступілі ад Стаўкі Вяроўнага Галоўнакамандавання Чырвонай Арміі генерал-палкоўнік Ф. І. Голікаў, ад войск 1-га Украінскага фронту генерал-лейтэнант К. В. Крайнюкоў, акадэмік Н. Н. Грышко, старшыня выканкома Кіеўскага абласнога Савета дэпутатаў працоўных тав. С. І. Алейнік, намеснік старшыні Саўнаркома УССР — паст Мікола Бажан.

Мітынг закончаны. Пад гукі жалобнага марша — труна паволі апускаецца ў магілу.

18 гадзін. Навестра сатрасаюць залпы гармат. 20 залпаў — развітальны салют Радзімы таленавітаму палкаводцу, вернаму сыну Радзімы. Рэха над Дняпром паўтарае і разносіць іх па вызваленнай Украіне.

Сувязісты Палесса за работай

У вялікай плённай працы, якую вядуць працоўныя Палескай абласці, актыўны ўдзел прымаюць сувязісты. Кожны работнік нашай сістэмы з пачаткам вялікай адказнасці робіць усе магчымае для хутэйшага адраджэння разбуранай ворагам сувязі. На ўсіх адна думка — як мага хутчэй даць надзейную і бесперабойную сувязь фронту і тылу.

У вызваленых раёнах адкрыты канторы сувязі. Працуе 48 паштовых аддзяленняў і 59 паштовых агенцтваў. Простая і заказная арэспандэнцыя штодзённа дастаўляецца ва ўсе насяляныя пункты. Рэгулярна дастаўляюцца газеты, часопісы, літаратура.

За першы дзень работы Мозырскай канторы сувязі ўручыла 5.123 пісьмы з фронту і тыла. Большы радасці даставілі яны! Для адпраўкі на фронт і ў савецкі тыл даступіла 1.574 пісьмы. У гэты дзень партыйным і савецкім арганізацыям, а таксама грамадзянам горада Мозыра было дастаўлена 1.857 экзэмпляраў цэнтральных і рэспубліканскіх газет.

Нямецкія вылюдкі поўнасна разбурылі лінейную гаспадарку сувязі, радыёузлы, тэлефонныя станцыі, тэлеграф. Толькі па трох раёнах — Мозырскаму, Хойніцкаму і Нараўлянскаму з 450 кілометраў двухправоднай лініі знішчана 417. На абласці разбурана 14 энергабаз, 18 радыёузлаў, 11.714 радыёэлектрон.

Разумейце сваё абавязку перад Радзімай і народам кліча нас, сувязістаў, на пачэсную, патрыятычную справу — поўнасна лікві-

даваць вынікі гаспадарання немцаў у нашай абласці.

За невялікі адрэзак часу сувязісты вызвалены раёнаў Палескай абласці сваёй дружнай і напружанай працай аднавілі і здалі ў эксплуатацыю 8 радыёузлаў, пабудавалі дзве энергабазы, 74 кілометры двухправоднай лініі, аднавілі 794 радыёэлектронкі. Жыхары вызваленых раёнаў цяпер слухаюць па радыё Маскву — зводкі Савецкага Інформбюро, загады Вяроўнага Галоўнакамандуючага, звесткі з фронту Айчынай вайны.

У прадпрыемствах сувязі ўліваецца многа новых работнікаў, якія адчуваюць патрэбу ў вытворчым навучанні і ў сваёй наўсёзднай рабоце патрабуюць стабіль, сістэматычнай дапамогі. Кіраўнікі прадпрыемстваў, профсаюны арганізацыі, вопытныя кадравікі, інжынеры і тэхнікі працягваюць выключную ўвагу да вышчавання маладых кадраў. Мы шырока практыкуем прымацаванне навічкоў да вопытных работнікаў, праводзім стажыроўку, арганізуем курсы, наладжваем заняткі па тэхнічным.

Уключыўшыся ў перадамайскае сацыялістычнае спаборніцтва, работнікі сувязі нашай абласці множаць свае поспехі, прыкладаюць усе сілы да таго, каб за кароткі тэрмін аднавіць разбураную гаспадарку, дабіцца ўзорнай работы сваіх прадпрыемстваў.

М. БЕЛАНОВІЧ,
начальнік планова-фінансавога аддзела Палескага абласнога ўпраўлення сувязі.

Цэглу дадзім у тэрмін

Перадамайскае сацыялістычнае спаборніцтва, якое ва ўсю шыр разгарнулася на нашым прадпрыемстве, праводзіцца пад лозунгам падрыхтоўкі да выпрацоўкі цэгля ўжо ў першых лічбах мая. Гэта пачасная задача патрабуе калектыву рабочых і служачых на самаадданую і чэсную работу, на ўпартае перамаганне цяжкасцей, якія сустракаюцца пры аднаўленні завода.

Наш калектыв выклікаў на спаборніцтва пачальныя заводы № 5 і № 17 і пастойліва змагаецца за першынство. У нас няма ніводнага рабочага, які б не выконваў нормы. Першынство трымае брыгада тав. Краўчанкі, якая занята на пабудове глінамяшалак. Тав. Краўчанка — працаздольны, ініцыятывы і знаходлівы брыгадзір. З найменшай колькасцю людзей яго брыгада выконвае заданне па 150 процантаў. Сем глінамяшалак з 9, якія на-

лежыць пабудоваць, ужо амаль гатовы.

Прыкладу тав. Краўчанкі следуюць брыгада па выкапцы катлаваў (брыгадзір тав. Серада). Добра працуюць таварышы Купінароў і Прымадаў, якія рэгулярна забяспечваюць інструментам і абсталяваннем работу 20 фармаўшчыкоў, даючы не менш 150 процантаў нормы. Падлеткі Ахотнікаў, Нігуноў, Прыдзёка і Крамароў не адстаюць ад старых рабочых, свае заданні яны выконваюць з дня ў дзень.

На заводзе адкрыта сталовая, адрамантавана памяшканне для асяляў.

Увесь наш калектыв мабілізаван на тое, каб добра падрыхтавацца да сезона і каб з першага ж дня прыступіць да фармоўкі цэгля.

М. ТАБАРЫСКІ,
дырэктар завода № 6.

178 процантаў

ПРАПОЙСК, 18 красавіка. (БЕЛТА). Члены гарадской промартелі з чэсцю выконваюць абавязальства, узятыя ў перадамайскім спаборніцтве. Калектыв абутковага цэха вытворчы план першай декады красавіка выканаў на 178 процантаў. Рабочыя гэта-

га цэха Гонараў, Гутаеў, Белюкоў свае вытворчыя нормы выконваюць на 200 процантаў кожны.

Не адстае ў выкананні вытворчага плана і калектыв швейнага цэха арцелі: ён штодзённа выконвае паўтары заданні.

Кіноабслугоўванне працоўных у перадамайскія дні

Працоўныя вызваленых раёнаў Савецкай Беларусі рыхтуюцца да перадамайскіх дзён.

Атрымана для паказу новая кінокарціна савецкай вытворчасці «Кутузаў» аб слаўным савецкім палкаводцы, які ўнісаў многа бліскучых старонак у кнігу славы рускай зброі.

Атрыманы кіножурнал № 9

Цэнтральнай студыі Самюкінохронікі, а таксама першы і другі нумары беларускага кіножурнала. Першы нумар прысвечаны святкаванню 25-годдзя Савецкай Беларусі.

Гомельскія кіноарганізацыі пачынаюць дзве перасоўкі па вёску для абслугоўвання калгаснікаў у часе веснявой сяўбы.

Змагаюцца за першынство

КРЫЧАЎ. (Ад нашага нар.). Ва ўсіх цэхах Крычаўскага дэпо разгарнулася перадамайскае сацыялістычнае спаборніцтва. У адказ на зварот краснапролетарцаў паравознікі абавязаліся штодзённа эканоміць 10 процантаў паліва, добракасна выконваць маневровыя работы, сваімі сіламі аднавіць абсталяванне для цэха цэнтральнай працы.

Гэты абавязальства рабочыя выконваюць з чэсцю. Малышніст тав. Данилаў на маневровых работах штодзённа перавыконвае заданне па 120—130 процантаў, эканоміць паліва. Яго паравоз — адзін з лепшых у дэпо.

Жаночая брыгада Бедняковай Ніны выконвае дзённае заданне па 130—140 процантаў. Брыгада камуніста Баранова, якая занята на аднаўленні дэпо, спаборнічае з брыгадай Бедняковай. Рабочыя і работніцы яго брыгады ўпарта змагаюцца за першынство.

Па прыкладу кімаўцаў

Калгаснікі сельгасарцелі імені Сталіна, Касцюковіцкага раёна, абмеркаваўшы зварот калгаснікаў сельгасарцелі «КІМ», Хойніцкага раёна, уключыліся ў сацыялістычнае спаборніцтва за хутчэйшае аднаўленне арцельнай гаспадаркі. Калгаснікі абавязаліся ў гэтым годзе сабраць з кожнага гектара пасевнай плошчы па 14 цэнтнераў зернавых культур і па 150 цэнтнераў бульбы.

Калгасныя брыгады, спаборнічаючы паміж сабою за лепшую падрыхтоўку да сяўбы, заканчваюць вывазку гною на поле. Для палывых работ у калгасе будзе выкарыстоўвацца 50 кароў калгаснікаў.

Для аднаўлення жывёлагадоўчых ферм калгаснікі закатрактавалі 38 цялят, 17 ягнят, 143 курыцы.



Фото В. Чыгашкова.

Гістарычны помнік ля вёскі Лясная

Прайшлі два з лішкам стагоддзі, а падзеі ля гэтай маленькай беларускай вёскі не пазбыты. Зараз імя вёскі з'яе з новай славай.

236 год таму назад у асенні дзень, у непаладз, 28 верасня ў вёсцы Лясная, што на Магілёўшчыне, у 16 кілометрах ад Прапойска, вялікі палкаводзец Пётр І атрымаў бліскучую перамогу над войскамі шведскага генерала Левенгаупта.

Шведы ўварваліся на нашу тэрыторыю ды ішлі на беларускай зямлі. Адбіць праціўніка ўзяўся сам Пётр.

Ноччу, як лінуць гісторыкі, карыстаючыся сунэльным туманам (у той год была вельмі халодная восень), шведы праз густы лес дасягнулі вёскі Лясная і занялі там свае пазіцыі, якія здаваліся ім непрыступнымі.

Войскі Пятра знаходзіліся ля вёскі Доўгія Мхі. К таму часу Пётр ужо сваю пяхоту пасадзіў на коней і пачаў для ворага дасягнуў Лясной. Раніцай 28 верасня 1708 года пачалася бітва, якая скончылася толькі вечарам. Яна скончылася поўнай перамогай рускіх над шведамі. Шведы павінны ранацца, абозы, гарматы і ў паныці адступілі да Прапойска. У гэтай бітве яны страцілі 8.000 чалавек забітымі, параненымі і 876 палоннымі. Трафеямі рускіх войск з'явіліся 10 штандартаў, 34 сцягі, 17 гармат і ўсё шведскі абоз.

Рускія змагаліся, як львы, і Пётр І потым пісаў:

«Ся у нас победа может первая назваться, понеже над регулярным войском никогда такой не бывало; к тому же еще гораздо меньшим числом будучи перед неприятелем. И поистине оная виною всех благоприятных последований России, понеже тут первая проба солдатская была, и людей конечно ободрила, и мать Полтавской баталии, как одобрением людей, так и временем, ибо, по 9-месячному времени оное младенца счастье, произнесла».

Так пісаў Пётр. Праз 200 год пасля бітвы, у 1908 годзе, у дні святкавання юбілею, ля вёскі Лясная, Прапойскага раёна, на ўрачыстай абстаноўцы быў пабудаваны помнік славы рускай зброі.

Беларускі народ свята шануе гэту слаўную рускую перамогу і пільна ахоўвае помнік. Фашысцкія звары спалілі вёску Лясная, са ста дамоў засталася толькі 5, яны спалілі раённую больніцу, але помнік разбурыць ім не ўдалося.

Зараз вёска Лясная вызвалена ад немцаў, у ёй аднаўляецца калгас імені Калініна. А на вызваленнай зямлі ўзнікне помнік у часцямаці Палтаўскай бітвы, і яго свята шануе наш свабодалюбівы беларускі народ.

Е. САДОУСКІ.

Лектарскае бюро пры абкоме партыі

КРЫЧАЎ. (Наш нар.). Для лепшай арганізацыі лекцыйнай справы пры Магілёўскім абкоме партыі створана лектарскае бюро, у якое ўвайшлі лепшыя, вопытныя лектары і прапагандысты абкома. Лектарскае бюро праводзіць папярэдняе абмеркаванне тэм лекцый, іх змест, робіць свае заўвагі.

У абмеркаванні лекцый актыўны ўдзел прымаюць сакратары абкома партыі.

Гарадская бібліятэка

Рэчыцкая гарадская бібліятэка адкрыта не так даўно — два месяцы назад. Зараз у ёй палічваецца каля 10.000 кніг. Гэтыя кнігі выратаваны ад немцаў, іх доўга хавалі чытачы, а цяпер здалі ў бібліятэку для агульнага карыстання. Тут творы Леніна і Сталіна, «Былое і думу» Герцена, многа другіх каштоўных кніг. Нядаўна бібліятэка папоўнілася літаратурай, якая выйшла ў час Айчыннай вайны. Чытачы з вялікім захапленнем бяруць кнігі савецкіх пісьменнікаў, асабліва кнігі аб партызанах, і ў тым ліку нарыс Віленскага аб гераічным сыне беларускага народа Канстанціне Заслонаве.

Ёсць у бібліятэцы многа тэхнічнай і сельскагаспадарчай літаратуры.

Да 900 чытачоў карыстаюцца кнігамі з рэчыцкай бібліятэкі, адкрытай пасля вызвалення горада ад нямецкіх акупантаў.

ПЕРАСОВАЧНЫ АГІТПУНКТ

Станцыя Нова-Беліца. Агітпункт. Сёння ён тут, а заўтра будзе ў другім месцы. Займае ён некалькі вагонаў. З іх адзін прыстасаваны пад чытальню, а другі пад кінолекцыйны зал. У чытальні ціха, утульна, на сценах плакаты, дозунгі, партрэты, фотавыстаўка. Восем партрэтаў праслаўленых рускіх палкаводцаў — Суворова, Кутузова, Брусілава. Радам партрэт рускага багатыра, які кажа: «У багатых подвигах упухаў бачу дзедзюскаму славу». У чытальні за сталом байцы, афіцэры, рабочыя, калгаснікі.

У вагоне, прыстасаваным пад кінозал, 120 месц. Тут штодзённа адбываецца некалькі сеансаў. Даманструюцца лепшыя савецкія фільмы «Радуга», «Орловская битва» і другія. Нядаўна ў агітпункце выступалі артысты Куйбышскай канцэртнай брыгады і артысты Маскоўскага цырка.

ПАДРЫХОУКА ДА ВЫДАННЯ РУСКА-БЕЛАРУСКАГА СЛОУНІКА

Акадэмія Навук БССР распачала працу на складанні і выданні вялікага руска-беларускага слоўніка. Для падрыхтоўкі слоўніка і рэдагавання яго створан спецыяльны рэдакцыйны совет. Адказным рэдактарам руска-беларускага слоўніка прызначан Якуб Колас. У рэдакцыйны совет увайшлі тт. Гарбуноў, Ломцеў, Глебка, Крапіва. Слоўнік павінен быць выдан да 1 студзеня 1945 года, тыражом у 50.000 экзэмпляраў. Слоўнік разлічан для шырокага карыстання.

ПА ВЫЗВАЛЕННЫХ РАЁНАХ РЭСПУБЛІКІ

Гомель. 1.240 жыхараў Новабеліцкага раёна атрымалі ўчасткі зямлі пад індывідуальнымі гарадамі. У першую чаргу ўчасткі адводзіліся сем'ям ваеннаслужачых.

Церахоўна. Каля 6.000 працоўных раёна карысталіся медыцынскай дапамогай у адноўленых лекавых установах раёна.

Васілевічы. Гандарныя арцелі раёна вышуквалі за першы квартал 2.500 штук рознай пасуды. (БЕТА).

Гісторыя вяржыкі

Заводу, дзе дырэктарам тав. Андрэенка, спатрэбілася вяржыка. Спатрэбілася для таго, каб паставіць страпільні. Успіла пытанне: дзе яе ўзяць?

Тав. Андрэенка звярнуўся з просьбай у Гомельскі аблгандаль да тав. Шаціла. Праз месяц тав. Шаціла даў тав. Андрэенка паперку на імя начальніка аблспажыўсаюза тав. Ермоленкі, у якой напісаў:

«Облгандальаддел прапануе на-адкладна, з фонда, які ёсць у вас, выдаць наряд на атрыманне вяржыкі...»

Тав. Ермоленка ўсё-ж не выдаў вяржыкі.

Праз некаторы час тав. Андрэенка звярнуўся за садзейнасцю ў Наркамгандаль да тав. Ахрэмыча. На той-жа паперцы тав. Ахрэмыч наладзіў рэзальцыю:

«Пётр Іванавіч! Прашу зрабіць магчымае і дапамагчы прадпрыемству ў выпуску аднаго фактычна для вас-мя...»

Тав. Андрэенка ўсё-ж пайшоў да Пятра Іванавіча ў Белгаспсаюз. Пятра Іванавіча не аказалася на месцы. Быў намеснік. Прачытаўшы паперку і рэзальцыю, намеснік раней дадаў сваю. Новая рэзальцыя гласіла:

«Тав. Ермоленка, кілограм 50 вяржыкі трэба даць, а з імі заключыць дагавор на здачу вам прадукцыі...»

Тав. Андрэенка паслаў да тав. Ермоленкі свайго работніка.

Пайшоў работнік і... вярнуўся ні з чым. Аказалася, што Ермоленка жадае бачыць кіраўніцтва завода. Пасля некалькіх наведванняў і ўмяшання ў гэту справу вышэй-стайных органаў, начальнік аблспажыўсаюза ўсё на той-жа сла-вутай паперцы, нарэшце, наладзіў рэзальцыю:

«Гомельскаму РПС. Выдаць 25 кілограмаў за налічны раху-нак».

Здавалася, што двухмесячным намаганням атрымаць вяржыку прышоў канец. Але не тут было! На паперцы з'явілася яшчэ адна рэзальцыя (нягледзячы на тое, што ўжо не было дзе пісаць). Рэзальцыя была наложана бухгалтарам райспажыўсаюза, у якой ён папярэджаў:

«Вяржыка ёсць, але рахунку няма, калі будзе — невядома, аванс браць не могу».

І толькі пасля паўторнага ўмяшання вышэйшайшых органаў завод, нарэшце, атрымаў 25 кілограм вяржыкі.

У выніку бюракратызму і дзя-ляцтва Ермоленкі і другіх работ-нікаў гандлю зрываецца аднаў-ленне пажытка цэха.

Так могуць рабіць толькі людзі, якія замкнуліся ў сваёй уласнай шкарлупе і не бачаць той велізар-най плённай працы, якая разгорт-ваецца на прадпрыемствах на лік-відны вынік гаспадарання ня-мецка-фашысцкіх захопнікаў.

А. Н.

Міжнародная ІНФАРМАЦЫЯ

Дзеянні авіяцыі саюзнікаў

ЛОНДАН, 18 красавіка. (ТАСС). Як афіцыйна паведамляецца, аме-рыканская авіяцыя зрабіла ўчора налёт на ваенныя збудаванні ў раёне Па-дэ-Казе.

З бліжнёўсходніх баз самалёты саюзнікаў працягвалі ўчора налё-ты на германскія судны і гавані ў Эгейскім моры і ля паўднёвага ўзбярэжжа Грэцыі. Адно варожэе судно патоцлена, другое моцна пашкоджана.

У ноч на 18 красавіка англій-скія бамбардыроўшчыкі «Маскіто» зрабілі налёт на розныя аб'екты ў Кельне.

У апублікаванай ніжэй поўафі-цыйнай заяве гаворыцца, што кароль прыняў да ведама заяву Бадольо аб адстаўцы і прасіў апошняга сфарміраваць новы ўрад на шырокай аснове і з улікам па-жаданняў, выказаных усімі пар-тыямі».

АДСТАУКА УРАДА БАДОЛЬО

ЛОНДАН, 17 красавіка. (ТАСС). Карэспандэнт агенцтва Рэйтэр па-ведамляе з Неапалі:

«З надзейных крыніц стала вядома, што Бадольо сёння раніцою ўручыў заяву аб адстаўцы кабінета і кароль даручыў яму сфар-міраваць новы ўрад. Гэта паве-дамленне, аднак, афіцыйна яшчэ не пацверджана».

НАЛЁТ АМЕРЫКАНСКІХ БАМБАРДЫРОУШЧЫКАУ НА БЕРЛІН

ЛОНДАН, 18 красавіка. (ТАСС). Як перадае агенцтва Рэйтэр, вель-мі вялікія злучэнні бамбардыроў-шчыкаў «Лятаючая крэпасць» і

«Ліберэйтэр» зрабілі налёт на аб'екты, якія знаходзяцца на тэ-рыторыі Германіі, у тым ліку на ваенныя аб'екты ў Берліне.

ЗАМЕЖНАЯ ХРОНІКА

Для барацьбы з насельніцтвам Эльзас-Латарынгіі, якое аднаў-ляецца служыць у германскай ар-міі, гітлераўцы спецыяльна ства-рылі два ваеннапаліцыйны суды. Гэтыя суды выносяць толькі пры-гаворы да пакарання смерцю.

Канада заключыла з Кітаем дагавор, які афіцыйна адмяняе правы экстерытарыяльнасці і ін-шыя прывілеі, якімі Канада карысталася ў Кітаі. Дагавор прад-бачае, што не пазней чым

праз 6 месяцаў пасля сканчэння вайны кітайскі і канадскі ўрады заключыць дагавор аб дружбе, гандлі, моралаванні і консуль-скіх правах.

3 18 тысяч юнакоў бельгій-скай правінцы Брабант, якія павінны былі з'явіцца на рэгістра-цыю для адраўкі на прымусо-выя работы, ухіліліся ад яўкі 16 тысяч чалавек.

РЕДАКЦЫЙНАЯ НАЛЕГІЯ.